

॥ श्रीमच्छनुमद्भूमध्वांतर्गतरामकृष्णवेदव्यासात्मकलक्ष्मीहयग्रीवायनमः ॥ ॐ ॥ नारायणंगुणैःसर्वै
रुदीर्णदोषवर्जितं ॥ ज्ञेयंगम्यंगुरुंश्चापिनत्वासूत्रार्थउच्यते ॥१॥ विष्णुरेवविजिज्ञास्यःसर्वकर्ताऽऽगमोदि
तः ॥ समन्वयादीक्षतेश्चपूर्णानंदोत्तरःस्ववत् ॥ २ ॥ प्रणेताज्योतिरित्याद्यैःप्रसिद्धैरन्यवस्तुषु ॥ उच्यतेवि
ष्णुरेवैकःसर्वैःसर्वगुणत्वतः ॥ ३ ॥ सर्वगोत्तानियंताचदृश्यत्वाद्युज्झितःसदा ॥ विश्वजीवांतरत्वाद्यैर्लिङ्गैःस
र्वैर्युतःसहि ॥ ४ ॥ सर्वाश्रयःपूर्णगुणःसोक्षरःसन्हृदजगः ॥ सूर्यादिभासकःप्राणप्रेरकोदैवतैरपि ॥ ५ ॥ ज्ञे
यो न वेदैःशूद्राद्यैःकंपकोन्यश्चजीवतः ॥ पतित्वादिगुणैर्युक्तस्तदन्यत्रचवाचकैः ॥ ६ ॥ मुख्यतःसर्वशब्दैश्चवा
च्यएकोजनार्दनः ॥ अव्यक्तःकर्मवाक्यैश्चवाच्यएकोऽमितात्मकः ॥ ७ ॥ अवांतरंकारणंचप्रकृतिःशून्यमेव
च ॥ इत्याद्यन्यत्रनियतैरपिमुख्यतयोदितः ॥ शब्दैरतो नंतगुणोयच्छब्दायोगवृत्तयः ॥ ८ ॥ इतिश्रीम
त्कृष्णद्वैपायनकृतब्रह्मसूत्रभाष्येश्रीमदानंदतीर्थभगवत्पादाचार्यविरचितेप्रथमोऽध्यायः ॥ १ ॥ ॥
ॐ ॥ श्रौतस्मृतिविरुद्धत्वात्स्मृतयो न गुणान्हरेः ॥ निषेद्धंशक्त्युर्वेदानित्यत्वान्मानमुत्तमं ॥१॥ देवतावचना
दापोवदंतीत्यादिकंवचः ॥ नायुक्तवाद्यसन्नैवकारणंदृश्यतेक्वचित् ॥ २ ॥ असजीवप्रधानादिशब्दाब्रह्मैव

अणु०

॥ १ ॥

नापरं ॥ वदंतिकारणत्वेनकापिपूर्णगुणोहरिः ॥ ३ ॥ स्वातंत्र्यात्सर्वकर्तृत्वान्नायुक्तंतद्वदेच्छ्रुतिः ॥ अति
मूलतयासर्वसमयानामयुक्तितः ॥ ४ ॥ नतद्विरोधाद्वचनंवैदिकंशंक्यतां व्रजेत् ॥ आकाशादिसमस्तंच
तज्जंतेनैवलीयते ॥ ५ ॥ सोनुत्पत्तिलयःकर्ताजीवस्तद्वशगःसदा ॥ तदाभासोहरिःसर्वरूपेष्वपिसमःसदा
॥ ६ ॥ मुख्यप्राणश्चेन्द्रियाणिदेहश्चैवतदुद्भवः ॥ मुख्यप्राणवशेसर्वसविष्णोर्वशगःसदा ॥ ७ ॥ सर्वदोषो
ज्ज्ञतस्तस्माद्भगवान्पुरुषोत्तमः ॥ उक्तागुणाश्चाविरुद्धास्तस्यवेदेनसर्वशः ॥ ८ ॥ इतिश्रीमत्कृष्णद्वैपाय
नकृतब्रह्मसूत्राणुभाष्येश्रीमदानंदतीर्थभगवत्पादाचार्यविरचितेद्वितीयोऽध्यायः ॥ २ ॥
ॐ ॥ शुभेनकर्मणास्वर्गनिरयंचविकर्मणा ॥ मिथ्याज्ञानेनचतमोज्ञानेनैवपरंपदं ॥ १ ॥ यातितस्माद्विरक्तःस
न्ज्ञानमेवसमाश्रयेत् ॥ सर्वावस्थाप्रेरकश्चसर्वरूपेष्वभेदवान् ॥ २ ॥ सर्वदेशेषुकालेषुसएकःपरमेश्वरः ॥ तद्भ
क्तितारतम्येनतारतम्यंविमुक्तिगं ॥ ३ ॥ सच्चिदानंदआत्मेतिमानुषैस्तुसुरेश्वरैः ॥ यथाक्रमंबहुगुणैर्ब्रह्मणात्व
खिलैर्गुणैः ॥ ४ ॥ उपास्यःसर्ववेदैश्चसर्वैरपियथावलं ॥ ज्ञेयोविष्णुर्विशेषस्तुज्ञानेस्यादुत्तरोत्तरं ॥ ५ ॥ सर्वेपिपु
रुषार्थाःस्युर्ज्ञानादेवनसंशयः ॥ नलिप्यतेज्ञानवांश्चसर्वदोषैरपिक्वचित् ॥ ६ ॥ गुणदोषैःसुखस्यापिवृद्धिहासौ

भाष्यं-

अ० ३

॥ १५९ ॥

अणु
॥ २ ॥

विमुक्तिगौ ॥ नृणांसुराणांमुक्तौतुसुखं ह्ययथाक्रमं ॥ ७ ॥ इति श्रीमत्कृष्णद्वैपायनकृतब्रह्मसूत्राणुभाष्ये
श्रीमदानंदतीर्थभगवत्पादाचार्यविरचितेतृतीयोऽध्यायः ॥ ३ ॥ ॥
ॐ ॥ विष्णुर्ब्रह्मतथादातेत्येवंनित्यमुपासनं ॥ कार्यमापद्यपिब्रह्मतेनयात्यपरोक्षतां ॥ १ ॥ प्रारब्धकर्मणोन्य
स्यज्ञानादेवपरिक्षयः ॥ अनिष्टस्योभयस्यापिसर्वस्यान्यस्यभोगतः ॥ २ ॥ उत्तरेषूत्तरेष्वेवंयावद्वायुंविमुक्ति
गाः ॥ प्रविश्यभुंजतेभोगांस्तदंतर्बहिरेववा ॥ ३ ॥ वायुर्विष्णुंप्रविश्यैवभोगश्चैवोत्तरोत्तरं ॥ उक्लम्यमानु
षामुक्तियांतिदेहक्षयात्सुराः ॥ ४ ॥ अर्चिरादिपथावायुंप्राप्यतेनजनार्दनं ॥ यांत्युत्तमानरोच्चाद्याब्रह्मलोका
त्सहामुना ॥ ५ ॥ यथासंकल्पभोगाश्चिदानंदशरीरिणः ॥ जगत्सृष्ट्यादिविषयेमहासामर्थ्यमप्यृते ॥ ६ ॥
यथेष्टशक्तिमंतश्चविनास्वाभाविकोत्तमान् ॥ अनन्यवशगाश्चैववृद्धिद्वासविवर्जिताः ॥ दुःखादिरहितानि
त्यंमोदंतेऽविरतंसुखं ॥ ७ ॥ पूर्णप्रज्ञेनमुनिनासर्वशास्त्रार्थसंग्रहः ॥ कृतोयंप्रीयतांतेनपरमात्मारमापतिः
॥ ८ ॥ नमोनमोशेषदोषदूरपूर्णगुणात्मने ॥ विरिंचिशर्वपूर्वेज्यवंद्यायश्रीवरायते ॥ ९ ॥ इति श्रीमत्कृ
ष्णद्वैपायनकृतब्रह्मसूत्राणुभाष्येश्रीमदानंदतीर्थभगवत्पादाचार्यविरचितेचतुर्थोऽध्यायः ॥ ४ ॥ ॥ ॥

भाष्यं.

अ० ४

॥१६०॥



॥ इति श्रीमदणुभाष्यं संपूर्णं ॥

The Credit of getting the Sarvamoola Books Scanned goes to Panditavareenya ityaadi birudankita Shreemajjalihaala Shreenivaasaachaaryasya Vidyaa Suta, "Gomanjari" Udgrantha kartru, (Raghunatha suri virachita Manikya manjari granthasya Khandana Grantha) Veda Shaastra Puraanaartha Vishaarada, Panditavareenya Shree Dwarakaanaathaachaaryaru. My heartfelt salute for him to provide me such a wonderful opportunity to work on this project.

Project Started on : 21 December 2009

Project Completed on : 20 March 2011

Scanned By : Aravindacharya Haranahalli, aravindbharadwajhs@gmail.com